



ਨੀਤੀ ਆਯੋਗ

ਗਲੋਬਲ ਉੱਦਮਤਾ ਸਿਖਰ ਸੰਮੇਲਨ 2017 ਹੈਦਰਾਬਾਦ ਵਿੱਚ 28-30 ਨਵੰਬਰ ਨੂੰ ਹੋਵੇਗਾ

Posted On: 03 OCT 2017 5:50PM by PIB Chandigarh

Global Entrepreneurship Summit 2017 to be Held in Hyderabad, November 28-30

ਗਲੋਬਲ ਉੱਦਮਤਾ ਸਿਖਰ ਸੰਮੇਲਨ 2017 ਹੈਦਰਾਬਾਦ ਵਿੱਚ 28-30 ਨਵੰਬਰ ਨੂੰ ਹੋਵੇਗਾ

ਭਾਰਤ ਸਰਕਾਰ ਦੇ ਅਤੇ ਅਮਰੀਕਾ ਦੇ ਇੱਕ ਉੱਚ ਪੱਧਰੀ ਵਫ਼ਦ ਦੀ ਅੱਜ ਇਥੇ ਨੀਤੀ ਆਯੋਗ ਵਿਖੇ ਮੀਟਿੰਗ ਹੋਈ ਜਿਸ ਵਿੱਚ 2017 ਦੇ ਗਲੋਬਲ ਉੱਦਮਤਾ ਸਿਖਰ ਸੰਮੇਲਨ (Global Entrepreneurship Summit) ਲਈ ਯੋਜਨਾ ਬਣਾਈ ਗਈ। ਇਹ ਸੰਮੇਲਨ 28 ਤੋਂ 30 ਨਵੰਬਰ ਤੱਕ ਹੈਦਰਾਬਾਦ ਦੇ ਅੰਤਰਰਾਸ਼ਟਰੀ ਕਨਵੈਨਸ਼ਨ ਸੈਂਟਰ ਵਿਖੇ ਹੋ ਰਿਹਾ ਹੈ।

ਇਸ ਸਿਖਰ ਸੰਮੇਲਨ ਦਾ ਉਦਘਾਟਨ ਪ੍ਰਧਾਨ ਮੰਤਰੀ, ਸ਼੍ਰੀ ਨਰੇਂਦਰ ਮੋਦੀ ਅਤੇ ਅਮਰੀਕਾ ਦੇ ਰਾਸ਼ਟਰਪਤੀ ਦੀ ਸਲਾਹਕਾਰ ਇਵਾਂਕਾ ਟਰੰਪ (Ivanka Trump) ਵੱਲੋਂ ਕੀਤਾ ਜਾਵੇਗਾ। ਟਰੰਪ ਹੀ ਭਾਰਤ ਆਏ ਵਫ਼ਦ ਦੀ ਅਗਵਾਈ ਕਰ ਰਹੇ ਹਨ।

ਇਹ ਜੀ ਈ ਐੱਸ ਦੁਨੀਆ ਭਰ ਦੇ ਉੱਭਰ ਰਹੇ ਉੱਦਮੀਆਂ, ਨਿਵੇਸ਼ਕਾਂ ਅਤੇ ਵਪਾਰਕ ਆਗੂਆਂ ਦਾ ਇੱਕ ਸਲਾਨਾ ਸੰਮੇਲਨ ਹੈ। ਨੈੱਟਵਰਕਿੰਗ, ਮਾਨੀਟ੍ਰਿੰਗ ਅਤੇ ਵਰਕਸ਼ਾਪਾਂ ਰਾਹੀਂ ਜੀ ਈ ਐੱਸ ਉੱਦਮੀਆਂ ਨੂੰ ਆਪਣੇ ਵਿਚਾਰ ਅੱਗੇ ਰੱਖਣ, ਭਾਈਵਾਲੀਆਂ ਕਾਇਮ ਕਰਨ, ਫੰਡਿੰਗ ਹਾਸਲ ਕਰਨ ਅਤੇ ਖੋਜਪੂਰਨ ਵਸਤਾਂ ਅਤੇ ਸੇਵਾਵਾਂ, ਜੋ ਕਿ ਸਮਾਜ ਵਿੱਚ ਤਬਦੀਲੀ ਲਿਆਉਂਦੀਆਂ ਹਨ, ਲਈ ਅਧਿਕਾਰਿਤ ਕਰਦਾ ਹੈ।

ਇਸ ਸਾਲ ਦਾ ਵਿਸ਼ਾ "ਔਰਤਾਂ ਮੋਹਰੀ, ਸਭ ਲਈ ਖੁਸ਼ਹਾਲੀ" ("Women First, Prosperity for All") ਹੈ ਤਾਂ ਕਿ ਉੱਦਮਤਾ ਦੀ ਭਾਵਨਾ ਦਾ ਪੂਰੀ ਤਾਕਤ ਅਤੇ ਵਿਭਿੰਨਤਾ ਨਾਲ ਜਸ਼ਨ ਮਨਾਇਆ ਜਾ ਸਕੇ।

ਹੋਰ ਜਾਣਕਾਰੀ <http://www.ges2017.gov.in/> ਅਤੇ <http://www.ges2017.org/> 'ਤੇ ਲੈ ਸਕਦੇ ਹੋ।

(Release ID: 1504868) Visitor Counter : 2

